

തടസ്സങ്ങൾ പരിഹരിക്കുന്നതിനും നടപടികൾ സ്വീകരിച്ചുവരുന്നുണ്ട്. പ്രസ്തുത പദ്ധതിയുടെ തുടർ പ്രവൃത്തികൾക്കുള്ള മുൻഗണനാ ക്രമം നിശ്ചയിക്കുന്നതിന്റെ ഭാഗമായി സംസ്ഥാനത്തുടനീളമുള്ള വിവിധ തദ്ദേശഭരണ സ്ഥാപനങ്ങളുടെയും വിദ്യാഭ്യാസ സ്ഥാപനങ്ങളുടെയും കൈവശമുള്ള സ്റ്റേഡിയങ്ങൾ/മൈതാനങ്ങൾ എന്നിവയുടെ വിവരശേഖരണം നടത്തുന്നതിന് നടപടികൾ ആരംഭിച്ചിട്ടുണ്ട്. ഇതിന്റെ അടിസ്ഥാനത്തിൽ പുതിയ പഞ്ചായത്ത് സ്റ്റേഡിയങ്ങൾ സ്ഥാപിക്കുന്നതിനുള്ള നടപടികൾ സ്വീകരിക്കുന്നതാണ്.

#### **കായിക രംഗത്തെ യശസ്സ് നിലനിർത്തുന്നതിന് നടപടികൾ**

281(1266) പ്രൊഫ. ആബിദ് ഹുസൈൻ തങ്ങൾ:

ശ്രീ. കുറുക്കോളി മൊയ്തീൻ:

ശ്രീ. നജീബ് കാന്തപുരം:

ഡോ. എം. കെ. മുനീർ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തിന് കായിക രംഗത്തുണ്ടായിരുന്ന യശസ്സ് നിലനിർത്താൻ എന്തെല്ലാം നടപടികൾ സ്വീകരിക്കാനാണ് ആലോചിക്കുന്നത്?

സംസ്ഥാനത്ത് കായിക രംഗത്തുണ്ടായിരുന്ന യശസ്സ് നിലനിർത്തുന്നതിനും ലോകോത്തര നിലവാരത്തിലുള്ള മികച്ച കായിക താരങ്ങളെ വാർത്തെടുക്കാനും കായികതാരങ്ങളെ ചെറുപ്രായത്തിൽ കണ്ടെത്തി വിദഗ്ദ്ധ പരിശീലനം നൽകുന്നതിലേയ്ക്കുമായി സംസ്ഥാനത്തൊട്ടാകെയുള്ള കായിക താരങ്ങളെ ഉൾപ്പെടുത്തി കേരള സ്റ്റേറ്റ് സ്പോർട്സ് കൗൺസിൽ, ജില്ലാ സ്പോർട്സ് അക്കാഡമികൾ, സ്കൂൾ സ്പോർട്സ് അക്കാഡമികൾ, കോളേജ് സ്പോർട്സ് അക്കാഡമികൾ എന്നീ സ്തൂലികൾ വഴി 8-ാം ക്ലാസ്സ് മുതൽ ബിരുദാനന്തരബിരുദം വരെയുള്ള യോഗ്യരായ കായിക താരങ്ങളെ മാനദണ്ഡങ്ങൾ പാലിച്ച് തെരഞ്ഞെടുത്ത് പരിശീലനം നൽകിവരുന്നു. പ്രസ്തുത സെന്ററുകളിലെ കായികതാരങ്ങൾക്ക് താമസവും പ്രത്യേക പോഷകാഹാരങ്ങൾ ഉൾപ്പെടുന്ന ഭക്ഷണവും നൽകി വരുന്നു. കൂടാതെ പ്രഗത്ഭരായ പരിശീലകരുടെ കീഴിൽ വിദഗ്ദ്ധ പരിശീലനവും നൽകിവരുന്നു. ദേശീയ അന്തർദേശീയ കായികരംഗത്ത് മികവ് പുലർത്തുന്ന കായിക താരങ്ങൾക്ക് വിദഗ്ദ്ധ പരിശീലനത്തിനും തുടർ പരിശീലനത്തിനുമുള്ള സാമ്പത്തിക സഹായവും അനുവദിച്ചുവരുന്നു. കായിക രംഗത്ത് മികവാർന്ന നേട്ടങ്ങൾ കരസ്ഥമാക്കുന്ന ഓരോ പുരുഷ, വനിതാ

കായികതാരത്തിനും എല്ലാ വർഷവും ജി.വി.രാജ സ്റ്റേർട്സ് അവാർഡ് നൽകി ആദരിച്ചുവരുന്നതോടൊപ്പം എ.പി.ജെ.അബ്ദുൽകലാം സ്റ്റോളർഷിപ്പ് വഴി തെരഞ്ഞെടുക്കപ്പെടുന്ന മികവുറ്റ കായിക താരങ്ങൾക്ക് പ്രതിമാസം 10,000 രൂപ വീതം സ്റ്റോളർഷിപ്പും നൽകിവരുന്നുണ്ട്. കായികതാരങ്ങൾക്ക് പരിശീലനം നടത്തുന്നതിനും മത്സരങ്ങളിൽ പങ്കെടുക്കുന്നതിന് സജ്ജരാക്കുന്നതിലേയ്ക്കുമായി സിന്ററിക് ട്രാക്കുൾപ്പൈ അന്തർദേശീയ നിലവാരത്തിലുള്ള സ്റ്റേഡിയങ്ങൾ, സ്വിമ്മിംഗ് പൂളുകൾ തുടങ്ങി അടിസ്ഥാന സൗകര്യ വികസനവും നടപ്പിലാക്കിവരുന്നു. അടിസ്ഥാന കായിക സൗകര്യങ്ങൾ വികസിപ്പിക്കുന്നതിന്റെ ഭാഗമായി 14 ജില്ലാ സ്റ്റേഡിയങ്ങളും 44 പഞ്ചായത്ത് സ്റ്റേഡിയങ്ങളും ഉൾപ്പെടെ 58 പദ്ധതികൾ കിഫ്ബി ധനസഹായത്തോടെ ആവിഷ്കരിച്ച് നടപ്പിലാക്കി വരുന്നു. വകുപ്പിന്റെ പ്ലാൻ, നോൺ പ്ലാൻ ഫണ്ട് ഉപയോഗിച്ച് വിവിധ സ്ഥലങ്ങളിലായി 9 കായിക അടിസ്ഥാന സൗകര്യ പ്രവൃത്തികളും നടപ്പിലാക്കി വരുന്നു.

(ബി) കായിക പ്രതിഭകളെ ചെറുപ്രായത്തിൽ കണ്ടെത്തി വിദഗ്ദ്ധ പരിശീലനം നൽകുന്നതിന് ഉദ്ദേശിക്കുന്നുണ്ടോ?

ഉണ്ട്.

(സി) എല്ലാ ജില്ലയിലും ഇതിനാവശ്യമായ സംവിധാനം ഏർപ്പെടുത്തുമോ; വിശദമാക്കുമോ?

വിവിധ ജില്ലകളിൽ വിവിധ കായിക ഇനങ്ങളിലായി പരിശീലന പദ്ധതികൾ നടപ്പിലാക്കിവരുന്നുണ്ട്.

#### കായിക താരങ്ങൾക്കുള്ള പരിശീലന കേന്ദ്രം

282(1267) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കായിക രംഗത്ത് മികച്ച അത്ലറ്റുകളെ പ്രത്യേകിച്ചും വനിതാ താരങ്ങളെ സംഭാവന ചെയ്ത സംസ്ഥാനം പുതിയ താരങ്ങളെ സൃഷ്ടിക്കുന്നതിൽ പിന്നോക്കം പോകുന്നുവെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.